

কানৈ মহাবিদ্যালয়ত উত্তৰ-পূব শৈক্ষিক সন্মিলন ২.০

বিশেষ বাৰ্তা, ডিব্ৰুগড়, ১৮ এপ্রিল : ঐতিহ্যমণ্ডিত ডিব্ৰুগড় হনুমানবন্দৰ সুৰজমল কানৈ মহাবিদ্যালয় (স্বায়ত্তশাসিত)ৰ উদ্যোগত আৰু স্পীয়েৰৰ সহযোগত ২০ আৰু ২১ এপ্রিলত দুদিনীয়া কাৰ্যসূচীৰে কানৈ মহাবিদ্যালয়ত অনুষ্ঠিত হ'ব উত্তৰ-পূব শৈক্ষিক সন্মিলন। প্রতিদিনে পুৱা ১০ বজাৰ পৰা সন্ধিয়া ৬ বজালৈকে অনুষ্ঠিত হ'ব লগীয়া উক্ত শৈক্ষিক সন্মিলনখনত ভাৰতবৰ্ষৰ বিভিন্ন প্ৰান্তৰ ১৫খনৰো অধিক উচ্চমানৰ শিক্ষানুষ্ঠান তথা বিশ্ববিদ্যালয়ে অংশগ্ৰহণ কৰিব। এই বিশ্ববিদ্যালয়সমূহত থকা বিভিন্ন ধৰণৰ উচ্চ মানবিশিষ্ট শৈক্ষিক কাৰ্যসূচীসমূহৰ বিষয়ে ডিব্ৰুগড় তথা দাঁতিকাষৰীয়া অঞ্চলৰ উচ্চ শিক্ষা গ্ৰহণ কৰিবলৈ ইচ্ছুক ছাত্ৰ-ছাত্ৰীসকলে সেই বিশ্ববিদ্যালয় অথবা শিক্ষানুষ্ঠানৰ উচ্চপদস্থ বিষয়াসমূহৰ পৰা তথ্য লাভ কৰিব পাৰিব। উদ্যোক্তা সমিতিৰ হৈ কানৈ মহাবিদ্যালয়ৰ অধ্যক্ষ ড° শশীকান্ত শইকীয়াই জনোৱা মতে

অংশগ্ৰহণকাৰী ছাত্ৰ-ছাত্ৰীসকলে এই অনুষ্ঠানৰ জৰিয়তে উচ্চমানৰ শিক্ষানুষ্ঠান তথা বিশ্ববিদ্যালয়সমূহত বৰ্তমান সমন্বিত প্ৰচলিত বিভিন্ন কাৰিকৰী, ব্যবস্থাপনামূলক তথা বৃত্তিমূলী শিক্ষা ব্যৱস্থাৰ বিষয়ে জানিব পাৰিব। মন কৰিবলগীয়া যে স্টেট বেংক অৱ ইণ্ডিয়া আৰু সামৰিক বাহিনীৰ বিষয়ববীয়াসকলে এই অনুষ্ঠানত অংশগ্ৰহণ কৰিবলৈ ইচ্ছুক হ'ব। ছাত্ৰ-ছাত্ৰীসকলে শিক্ষা আহৰণৰ ক্ষেত্ৰত লাভ কৰিব পৰা বিভিন্ন ধৰণৰ শিক্ষা সম্পৰ্কীয় ঋণৰ লগতে সামৰিক বাহিনীত যোগদান কৰাৰ বিভিন্ন তথ্য লাভ কৰিবলৈ সম্পূৰ্ণৰূপে বিনামূলীয়া এই অনুষ্ঠানটোত অংশগ্ৰহণৰ জৰিয়তে ছাত্ৰ-ছাত্ৰীসকলে শিক্ষাৰ ক্ষেত্ৰত ভাৰতবৰ্ষৰ বিভিন্ন বিশ্ববিদ্যালয়ে লোৱা বিভিন্ন পদক্ষেপৰ বিষয়ে জানিব পাৰিব আৰু লগতে অংশগ্ৰহণকাৰী শিক্ষাৰ্থীসকলে বিশ্ববিদ্যালয়সমূহৰ পৰা উপহাৰ লাভ কৰাৰ সুবিধাও পাব।